

ئىسلام سوئال جاۋاپ تورى

پەزىلەتلىك شەيخ مۇھەممەد سالىھ
ئەلمۇنەججىدىنىڭ رىياسەتچىلىكىدە

49039 – گۇناھكار قىلغان گۇناھلىرىنى تەقدىردىن كۆرۈشى توغرىمۇ؟

سوئال

سوئال: ئىنسان گۇناھ – مەسىيەت ئىشلىشىنى ئاللاھ مۇشۇنداق ئورۇنلاشتۇرۇپتىكەن دەپ تەقدىرگە يۈكلەپ قويۇشى توغرىمۇ؟

تەپسىلى جاۋاب

جاۋاب:

بەزى كىشىلەر ئۆز ئىختىيارلىرى بىلەن قىلغان گۇناھ – مەسىيەتلىرى ئۇچۇن كىشىلەرنىڭ مالامەتلرىدىن قورقۇپ ئۇنى ئاللاھنىڭ تەقدىردىن كۆرۈدۇ. بۇ توغرا ئەمەس. شەكسىزكى، تەقدىرگە ئىمان كەلتۈرۈش دېگەنلىك كىشىلەرنىڭ پەزىلەرنى تەرك ئېتىش ۋە گۇناھ – مەسىيەتلەرنى ئىشلەشلىرىنى تەقدىردىن كۆرۈشىگە ئورۇن بەرمەيدۇ. بۇ پۇتون مۇسۇلمان ئۆلماڭىرى ۋە ئەقىل ئىگىلىرى بۇ توغرىدا بىرلىككە كەلگەن.

ئىبنى تەيمىيە بۇ ھەقتە مۇنداق دېگەن: ھېچكىمنىڭ گۇناھ ئىشلەگەنلىكىنى تەقدىردىن كۆرۈشى توغرا ئەمەس. بۇ پۇتون مۇسۇلمانلار، ئەقىل ئىگىلىرى، باشقىدا ئەھلى بىردىك ئىتتىپاقلاشقان مەسىلىدۇر. ئەگەر بۇنداق قىلىش جايىز بولىدىغان يامانلىق قىلغان، ئاندىن ھەممىنى بولسا، ھەركىم خالقانچە ئادەم ئۆلتۈرگەن، باشقىلارنىڭ ھەققىنى ئالغان ۋە پۇتون يامانلىقلارنى قىلغان، ئاندىن ھەممىنى قەدەرگە ئارتىپ قويۇپ قۇتۇلغان بولاتتى. قەدەرگە ئارتىپ قويۇپ باشقىلارغا يامانلىق قىلغان ئادەم ئەگەر ئۇنىڭخا بىرإف يامانلىق قىلىپ ئۇنى قەدەرگە ئارتىپ قويىسا ھەرگىز قوبۇل قىلمايدۇ. چۈنكى بۇنى ئەقىل قوبۇل قىلمايدۇ. (پەتۋا 8/179) گۇناھ – مەسىيەت ئىشلەشنى، پەزىلەرنى تەرك ئېتىشنى قەدەرگە ئارتىپ قويۇشنىڭ ئەقىل، دىن ۋە مەنتىق ھەر تەرىپتن قوبۇل قىلىنمايدىغانلىقىغا دەلىلەر كۆپ.

ئاللاھ قۇرئان كەرىمە: « مۇشرىكلار: ئەگەر ئاللاھ خالىسا ئىدى، بىز ۋە ئاتا بۇ ئىلرىمىز شېرىك كەلتۈرمەيتتۇق ۋە ھېچ نەرسىنى ھارام قىلمايتتۇق دەيدۇ. ئۆلاردىن بۇرۇنقى كىشىلەر تاكى (بىزنىڭ ئازابىمىز نازىل بولۇپ) ئازابىمىزنى تېتىغانغا قەدەر (ئۆزلىرىنىڭ پەيغەمبەرلىرىنى) مۇشۇنداق (يەنى مۇشرىكلار سېنى ئىنكار قىلغاندەك) ئىنكار قىلغان ئىدى. (ئۆلارغا) ئېيتقىنى، سۆزۈڭلارنىڭ راستلىقىغا پاكتىڭلار بولسا، بىزگە كۆرسىتىڭلار، سىلەر پەقەت گۇمانغىلا ئاساسلىنىسىلەر، ئاللاھقا پەقەت يالغاننى چاپلايسىلەر (ئەنئام سۈرسى 148 - ئايەت). مۇشرىكلار ئۆزلىرىنىڭ ئاللاھقا شېرىك كەلتۈرگەنلىكىنى تەقدىردىن كۆرگەن. ئەگەر ئۆلارنىڭ بۇ قىلغىنى دۇرۇس بولىدىغان بولسا ئاللاھ ئۆلارنى ئازابلاشقا ۋە دە قىلىمىغان بولاتتى. كىمكى گۇناھلىرى ئۇچۇن تەقدىرنى باهانە قىلىدىكەن، ئۇ كۇفارلارنىڭ مەزھىبىنى ياقلىغۇچىلار ۋە ئاللاھقا زۇلۇم بىلەن تۆھەمت

ئىسلام سوئال جاۋاپ تورى

پەزىلەتلىك شەيخ مۇھەممەد سالىھ
ئەلمۇنەججىدىنىڭ رىياسەتچىلىكىدە

قىلغۇچىلاردۇر. ئەۋەتلىكەن پەيغەمبەرلەردىن كېيىن ئاللاھنىڭ ئالدىدا كىشىلەر (يەنى پەيغەمبەر ئەۋەتلىكەن بولسا ئەلۋەتتە ئىمان ئېيتاتتىم ۋە ئىتائەت قىلاتتىم دېگۈچىلەر) گە باهانە بولۇپ قالماسىلىقى ئۇچۇن، (ئىتائەت قىلغۇچىلارغا جەننەت بىلەن) خۇش خەۋەر بەرگۈچى، (ئاسىيلىق قىلغۇچىلارنى دوزاختن) ئاڭاھلاندۇرغۇچى پەيغەمبەرلەرنى ئەۋەتتۇق، ئاللاھ غالىبىتۇر، ھېكمەت بىلەن ئىش قىلغۇچىدۇر(نسا 165).

قەدەر بىلەن ھۆججەت كەلتۈرۈش قوبۇل بولىدىغان بولسا ئىدى. پەيغەمبەر ئەۋەتتىش بىلەن بۇ ھۆججەت كېسلىمىگەن ۋە پەيغەمبەرلەرنى ئەۋەتتىشنىڭ پايدىسى بولمىغان بولاتتى. ئاللاھ بەندىلىرىنى كۈچى يەتمەيدىغان ئىشلارغا بۇيرۇمىغان. ئاللاھ ھېچكىمنى تاقىتى يەتمەيدىغان ئىشقا تەكلىپ قىلمايدۇ(بەقەرە 286- ئايەت).

ئەگەر ئىنسان ئىختىيار ئىگىسى بولماستىن بىر ئىشنى قىلىشقا مەجبۇر يارىتىلغان بولسا، ئۇ كۈچى يەتمەيدىغان ئىشقا تەكلىپ قىلىنغان بولاتتى. بۇ توغرا ئەمەس. ئاللاھ ھېچكىمنى كۈچى يەتمەيدىغان ئىشلارغا بۇيرىغان ئەمەس. شۇڭا بىلەستىن، زورلىنىپ قىلىنغان گۇناھ ئېپۇ قىلىنىدۇ.

تەقدىر دېگەن يوشۇرۇن بەلگىلىمە ئۇنى ھېچكىم بولۇشتىن بۇرۇن بىلەستىن، بىر ئىشنى قىلماي تۈرۈپ بۇ ئىشنى ئاللاھ ماڭا تەقدىر قىلىدى بېگەنلىك يالغانچىلىقتۇر. چۈنكى غەيىنى بىلىش ئاللاھقا خاس. غەيىنى بىلەن ئەۋەتتىشنى بىرى قانداقمۇ بولىغان ئىشنى ئاللاھ تەقدىر قىلىدى دېپەلسۈن.

گۇناھنى تەقدىردىن كۆرۈش شەرىئەتنىڭ ھېساب، مۇكابات ۋە جازا پىرىنسىپلىرىغا زىت كېلىدۇ. قەدەر بىلەن ھۆججەت كەلتۈرۈش قوبۇل قىلىنىدىغان بولسا ئىدى. دوزاخ ئەھلى دوزاخنى كۆرگەندە ھەممىنى قەدەرگە ئارتىپ قويالىغان بولاتتى. لېكىن ئۇلار ئۇنداق قىلمايدۇ. بەلكى ئوتىنى كۆرگەندە پەرۋەرىدىگارمىز! بىزگە قىسىقىغىنا ۋاقت مۇھەلت بەرگىن (يەنى دۇنياغا قايتۇرغىن)، دەۋىتىڭى قوبۇل قىلايلى، پەيغەمبەرلەرگە ئەگىشەيلى دەيدۇ(ئبراھىم44). ۋە «ئۇلار: ئەگەر بىز (پەيغەمبەرنىڭ سۆزلىرىنى) ئاڭلىغان، ياكى چۈشەنگەن بولساق، ئەھلى دوزاخ قاتارىدا بولماس ئىدۇق دەيدۇ)(مۇلۇك سۈرسى10).

(دېمەك، يۇقىرىدىكى مەزمۇنلاردىن شۇنى چۈشىنۇلالامىزكى، بىز ئاللاھنىڭ بىزگە پۇتكىندىن ھېساب ئالماستىن، بەلكى، نېمە قىلىمشلارنى قىلغانلىقىمىزنى تەكشۈرۈشىمىز لازىملىقى، ئاللاھنىڭ تەقدىر قىلغانلىقى بىلەن ھېساپلىشىشقا بۇيرۇلماستىن، بەلكى، ئاللاھنىڭ بۇيرۇق ۋە ئەمرى پەرمانلىرىنى بىجانىدىل بەجا كەلتۈرۈشكە بۇيرۇلغانلىقىمىز، بىزگە ئاللاھنىڭ نېمە ئىرادە قىلغانلىقى بىلەن، بىزدىن نېمىنى ئىرادە قىلغانلىقىنىڭ ئارسىدا پەرق بارلىقى، ئاللاھنىڭ بىزگە نېمە ئىرادە قىلغانلىقى توغرىسىدا دە-تالاش قىلماستىن، بىزدىن قىلىشىمىز ئىرادە قىلىنغان شەرىئەت ئەھكاملىرىنى بەجا كەلتۈرۈشۈمىزنىڭ مۇھىم ئىكەنلىكىنى چۈشۈنلۈپ يېتەلەيمىز. مىسالغا ئاللىدىغان بولساق: مۇئەللەم ئۆز ئوقۇغۇچىسىنىڭ ئويۇن-تاماششاغا بېرىلىپ، دەرسلىرىگە كۆڭۈل بەرمەيۋاتقانلىقىغا ئاساسلىنىپ تۇرۇپ، ئۇنىڭ ئىمتىھاندا ئۆتەلمەسلىكىنى بىلسە، ئەمەلىيەتتە بۇ ئوقۇغۇچى ئىمتىھاندىن ئۆتەلمىسە، ئەقىل ئىگىسى بولغان بىر ئىنسان مۇئەللەم ئۇنىڭ ئىمتىھاندىن ئۆتەلمەسلىككە سەۋەبچى ۋە مەجبۇرلىغان دەپ

ئىسلام سوئال جاۋاپ تورى

پەزىلەتلىك شەيخ مۇھەممەد سالىھ
ئەلمۇنەججىدىنىڭ رىياسەتچىلىكىدە

قارىشى توغرىمۇ؟! ۋەياكى ئۇ ئوقۇغۇچىنىڭ مۇئەللەم مېنىڭ ئىمتىهاندىن ئۆتەلمە سلىكىمنى بىلگەنلىكى سەۋەبىدىن ئىمتىهاندىن ئۆتەلمىدىم دېيىشى توغرىمۇ؟! گەپنىڭ نېڭىزى، گۇناھ مەسىيەت قىلىش ۋەياكى شەرىئەت ئەھكاملىرىنى تەرك ئېتىشىنى ئاللاھ مېنىڭ شۇنداق قىلىشىمنى تەقدىرداھ ئورۇنلاشتۇرۇپتىكەن دەپ دەۋا قىلىش، شەرىئەت، ئەقىل، مەنتىق ۋە رېئاللىقۇ قوبۇل قىلمايدىغان باطل كۆز قاراشتۇر. دېمەك؛ ئىنساننىڭ ئۇ ئىختىيارلىقى ۋە ئىرايسى بىلەن بولغان قىلىمشىلارنىڭ ھىچ قايىسىنى ئاللاھ مۇشۇنداق تەقدىر قىلىپتىكەن دەپ تەقدىرگە ئارتىپ قويۇشنىڭ توغرا ئەمە سلىكى، ئىنساننىڭ ئىرايسى ۋە خاھىشىدىن سىرت يۇز بەرگەن ئەھالارنى تەقدىردىن كۈرۈشنىڭ جايىز ئىكەنلىكىنى چۈشىنىڭ الالايمىز.- مۇھەرررر-